
ГАЗЕТА ДЭМАКРАТЫЧНЫХ ПЛЫНЯЎ ПРЫДЗВІНСКА- ПРЫДНЯПРОЎСКАГА КРАЮ 


Ме 27 [55] 18--24 жніўня 1993 г. 





25 ліпеня адбылося чарговае пасяджэнне Сойму БНФ «Ад- 
раджэньне». Прынятыя на ім дакументы, спадзяемся, будуць 
цікавыя для нашых чытачоў. 


Пра новую ініцыятыву ураду Беларусі 


Заява Сойму БНФ 
«Адраджэньне» 


Сойм Беларускага Народнага Фронту «Адраджэньне» адзначае, 
што пагаршэньне эканамічнага становішча ў Беларусі вынікае з анты- 
рэфарматарскай пазыцыі ўраду і намэнклятурнай большасьці Вяр- 
хоўнага Савету. Адсутнасьць самастойнай палітыкі кіраўніцтва Бе- 
ларусі, панаваньне ў ім кампродарскіх элемэнтаў дазваляе ўладным 
структурам Расеі ажыцьцяўляць адкрыта імпэрскую палітыку ў да- 
чыненьні да Беларусі, выкарыстоўваючы сваю паліўна-энэргетычную 
і сыравінную манаполію. 

Пагаршэньне эканамічнага стану ў Беларусі і Ўкраіне дало палі- 
тычным колам Расеі, зьвязаным з вайскова-прамысловым комплек- 
сам, магчымасьць выкарыстаць прапанову заключэньня «славянска- 
га эканамічнага саюзу» у сваіх інтарэсах, пазбавіць гэтыя краіны эка- 
намічнае самастойнасьці. Паступовая ліквідацыя незалежнасьці Бе- 
ларусі і Ўкраіны можа адбыцца шляхам арганізацыі наддзяржаў- 
ных бюракратычных структураў і праславутага «цэнтру». 

Заключэньне г. зв. эканамічнага саюзу з Расеяй разам з падпісань- 
нем ваенна-палітычнай дамовы аб калектыўнай бясьпецы замацуе 
прысутнасьць чужых войскаў на нашай зямлі, эканамічна раззброіць 
нас, зацягне ў ваенныя авантуры Расеі. 

Доказамі гэтаму зьяўляюцца правакацыйная і супярэчная Хэльсін- 
скім пагадненьням пастанова Вярхоўнага Савету Расейскай Фэдэ- 
рацыі пра Севастопаль, умяшаньне Расёі ва ўнутраныя справы Эсто- 
ніі, войны ў Абхазіі і Таджыкістане, дзе непасрэдны ўдзел бярэ ра- 
сейскае войска і куды ўжо плянуюць уцягнуць Беларусь. 

Рэалізацыя пляну «славянскага эканамічнага саюзу» падкладае 
бомбу пад існаваньне СНД, аддзяляе Расею ад Сярэдняй Азіі і канса- 
лідуе апошнюю з суседнімі азіяцкімі краінамі, зьмяняе геапалітыч- 
ную сытуацыю на Ўсходзе. Гэты плян, за які ўхапіліся шчыльна зьвя- 
заныя з ВПК беларускі і ўкраінскі прэм'еры, сьведчыць, што для ра- 
сейскага ВПК прысутнасьць Расеі на Ўкраіне і Беларусі нашмат важ- 
нейшая за няўдалую расейскую палітыку ў Азіі, разблытваць вузлы 
якой хочуць прымусіць і нас. 

Папярэднія шырока прапагандаваныя эканамічныя 
ўраду Беларусі і яго кіраўніцтва скончыліся правалам. 

Сойм БНФ асуджае супярэчныя інтарэсам нашага народу захады 
Старшыні Савету Міністраў Беларусі і тых урадоўцаў, што яго пад- 
трымліваюць. Нельга дапусьціць стварэньня «эканамічнага саюзу» 
дзеля палітычнае гульні, у мэтах задавальненьня матэрыяльных 
інтарэсаў пануючай у Беларусі намэклятуры, аднаўленьня імпэрыі 
і ўлады вайскова-прамысловага комплексу за кошт незалежнасьці 
Беларусі. 

Прынцыпы, якія гарантуюць бясьпечную і дабрабытную будучы- 
ню нашай краіне,--гэта нэўтралітэт, рынкавыя рэформы ў эканомі- 
цы, каардынацыя ўзаемавыгодных дачыненьняў з усімі суседзямі, 
найперш на поўдні і поўначы, вызваленьне з-пад манапольнай сыра- 
віннай залежнасьці ад Расеі, эканамічнае, палітычнае і культурнае 
вяртаньне ў Эўропу, свабоднае разьвіцьцё беларускага грамадства, 
нацыянальна-культурнае адраджэньне. 


ініцыятывы 


Аб грашовай рэформе у Расеі 
і бязьдзейнасьці кіраўніцтва Беларусі 


Заява Сойму БНФ 
«Адраджэньне» 


Чарговы раз Вярхоўны Савет Беларусі, урад і Нацыянальны банк 
краіны прадэманстравалі няздольнасьць праводзіць самастойную 
дзяржаўную палітыку. 


Расейскі ўрад зьдзейсьніў грашовую рэформу, якая ўдарыла 
па інтарэсах іншых краін былога СССР, дзе знаходзіцца ў абарачэнь- 
ні расейскі рубель. У гэтых умовах кіраўніцтва Беларусі так і не на- 
важылася прыняць рашэньне пра ўвядзеньне нацыянальнае валюты, 
хаця інтарэсы нашай дзяржавы пільна вымагаюць такога кроку. - 

Сойм БНФ падкрэсьлівае вераломны ў дачыненьні да Беларусі 
спосаб правядзеньня рэформы з боку расейскага ўраду. 


Сойм нагадвае, што БНФ ня раз папярэджваў Вярхоўны Савет і 
ўрад Беларусі пра неабходнасьць для нашай краіны падрыхтаваць 
сваю крэдытна-фінансавую сыстэму і ўвесьці ўласныя грошы. Але на 
працягу трох гадоў гэтая прапанова адхілялася. Зараз нашыя людзі 
вымушаны спажываць плён згубнае палітыкі кіраўніцтва дзяржавы. 

Безадказнасьць паводзінаў кіраўнікоў краіны вымушае ставіць 
пытаньне пра неадкладную адстаўку Старшыні Савету Міністраў і 
старшыні Нацыянальнага банку Беларусі. 








,ЬьЬьшшыыыы.шшшшшыы.ошыоэ.,..о.эаьыьыішанааннцанацнааа»” 


Чые «дваранскія гнёзды»! 


На здымку--два катэджы. Наколькі нам вядома, адзін з іх 
будуецца значнай службовай асобай Віцебскага гарвыканка- 
ма, а другі--не менш важнай асобай органаў унутраных 
спраў. 

Абодва маюць добраўпарадкаванае жыллё, але скажыце, 
калі ласка, хто жне марыць выйсці на досвітку на балкон двух- 
павярховага асабняка, акінуць позіркам спакойную гладзь 
Заходняй Дзвіны, удыхнуць на поўныя грудзі ап'яняючага 
летняга паветра і паслухаць пералівістыя пошчакі салаўя? 

Ці не праўда, добрае суседства? 

На гэтым жа ўзгорку атрымалі зямельныя ўчасткі каля 30 
грамадзян сярод якіх шмат кіраўнічай «эліты». І хутка тут 
будуць расці хаткі, як грыбы пасля цёплага дожджычка. 

Кожны жадаючы можа ўбачыць «будоўлю. века» ўласнымі 
вачыма, праехаўшы па вул. Зеленагурскай. 

Пазіраючы на гэтыя катэджы, міжволі ўспамінаем «кры- 
латы» выраз «бацькі народаў»: «Жыццё стала лепш, жыць 
стала весялей». 

Можа, хто-небудь у гэтым сумняваецца? 


Лісты чытачоў 


ПАВАЖАНАЯ РЭДАКЦЫЯ! 


Да вас звяртаюцца жыха- 








Язэп КАЛЮЧКА. 


Кошт 5 рублёў Бая 


У ГАЗЕЦЕ: 


4- Пад покрывам 
натоўпу 


Ф Штогод да Пушкіна 
ў. ТБ, кіно, 
“- Бясплатныя аб'явы 


Нарэшце 


Напрыканцы студзеня 1992 года 
з-за злачынных дзеянняў былых 
(цяпер) спецназаўцаў К. Лускіна 
ды В. Баграца трагічна загінуў сту- 
дэнт ІІ курса Віцебскага медінсты- 
тута А. Баранаў. 

Спатрэбілася паўтара гады, каб 
справа дайшла да суда. Праўда, 
патрабаванне грамадскасці аб раз- 
глядзе справы ў Віцебску было 
праігнаравана Вярхоўным судом 
рэспублікі. 

25 жніўня а 10 гадзіне ў Аршан- 
скім гарадскім судзе пад стар- 
шынствам А. Карэтнікавай пачнецца 
першае паседжанне судовага пра- 


азааашшаааашааашашшшашшшшшштшышыыэыышааааааааааааааааая праана 


цэсу: А. ФЕМІДАЎ. 
ласе размяшчаліся парк- 
гадавальнік Полацкага зе- 
лянгаса ! маленькая спар- 
тыўная пляцоўка. Цяпер 
прыгожы парк знішчаны, 


ры вуліц П. Марозавай і 
Л. . Чайкінай у Полацку. 
У дадзены час паскоранымі 
тэмпамі ідзе забудова пры- 


бярэжнай паласы, прыля- 
гаючай да іншых вуліц. На 
працягу” З км у нашым 


мікрараёне не засталося ні- 
воднай прыбярэжнай зоны, 
дзе можна было б свабодна 
падысці да берага Дзвіны. 
Карэннае насельніцтва фак- 
тычна загнана: ў штучна 
створаную рэзервацыю. 
Навокал--толькі  забароне- 
ныя зоны: чыгуначны мост, 
база «Ваенгандаль», «По- 
лацкі водаканал», дачы” су- 
працоўнікаў гарвыкан- 
кама. 

У раёне, дзе няма элемен- 
тарных умоў для чалавеча- 
га жыцця, дзе тры вуліцы-- 
Мірная, Навасёлаў і Журбы 
--практычна затоплены ў 
балоце, пачата новае будаў- 
ніцтва і адбіраецца апошні 
глыток свабоды. Па гэтай 
вузкай паласе зямлі прахо- 
дзяць два напорных вадаво- 
ды з высокім ціскам чыстай 
пітной вады, два высока- 
вольтных кабелі напружан- 
нем 10 тысяч і 6 тысяч 
вольт. У сувязі з гэтыме па- 
водле будаўнічых нормаў 
і правілаў узвядзенне якіх- 
небудзь жылых збудаванняў 
забаронена. Акрамя таго, 


існуе ахоўная прыбярэжная 
зона згодна з Законам Рэс- 
публікі Беларусь «Аб ахове 
навакольнага асяроддзя». 
Гэта што тычыцца юрыдыч- 
ных і будаўнічых нормаў. 

Але ёсць тут і маральны 
І гэта асабліва ба- 


аспект. 
люча ўспрымаецца стара- 
жыламі нашага мікрараё- 


на. Справа ў тым, што пры 
вызваленні Полацка у 1944 
годзе Савецкай арміяй у час 


футбольнае поле заарана і 
абгароджана сеткай. 

Як можна будаваць жыл- 
лё на крыві і астанках на- 
шых салдат, на трубаправо- 
дах высокага ціску, на 
электрычных кабелях з на- 
пружаннем 10 тысяч і ё тысяч 
вольт: 


Мы лічым дзеянні гарад- 
скіх улад у дадзеным выпа- 


на гэтай прыбярэжнай па- 


фарсіравання Зах. Дзвіны, ку злачыннымі, бо яны 
тут, на беразе, загінула да сваімі дыктатарскімі ра- 
двух батальёнаў нашых сал-  шэннямі падмянілі  зако- 
дат. Іх астанкі мясцовыя ны і нормы Рэспублікі Бе- 
жыхары знаходзілі і праз ларусь. Хто адкажа за здзек 
шмат гадоў пасля заканчэння над . насельніцтвам  Полац- 
вайны. ка? 


А. ХРУЦКІ 


На працягу доўгіх гадоў 
і яшчэ 20 подпісаў. 


Ад рэдакцыі. Хто ж абароніць простых людзей ад здзеку 
мясцовых уладаў? І ці здольна наогул гэта зрабіць цяпе- 
рашняе кіраўніцтва на ўсіх узроўнях да Вярхоўнага Саве- 
та ўключна? А можа, у нас ніякай улады і няма? Напэўна, 
усё ж такі ёсць, але занятая яна справамі больш важнымі, 
чым клопат аб простым людзе--«прыхватызацыяй» дзярж- 
маёмасці, будаўніцтвам шыкоўных катэджаў і да т. п. 

А што можа зрабіць газета--выданне, апазіцыйнае ця- 
перашнім уладам і ніяк гэтымі ўладамі не падтрыманае? 
Толькі надрукаваць калектыўны ліст палачан; каб прабле- 
мы, ўзнятыя ў ім, набылі грамадскі рэзананс. Што ж да- 
тычыць магчымых канкрэтных парушэнняў юрыдычных 


і будаўнічых нормаў, то тут на наш погляд, сваё слова 
абавязана сказаць пракуратура. 


А простым людзям застаецца адно: дабівацца роспуску 
Саветаў усіх узроўняў, у першую чаргу Вярхоўнага, ! пра- 
вядзення датэрміновых выбараў. 











ДАНІЛА 


Васілеўскі Даніла Мінавіч нарадзіўся 17 снежня 
1889 года ў вёсцы Новае Сяло Бешанковіцкага паве- 
та Віцебскае губерні. Пасля заканчэння школы пра- 


сцягваў вучобу ў Полацкай настаўніцкай семінарыі. 


Прыкладна ў 1908 годзе малады семінарыст упер- 
шыню пазнаёміўся з беларускай літаратурай і на- 
цыянальна-культурным рухам. У 1909 годзе Даніла 
Васілеўскі стаў сябрам полацкага інтэлігенцкага гурт- 
ка народніцка-сацыялістычнай арыентацыі «Вястун 
ведаў» (кір. Вітнер). З 1910 года Д. Васілеўскі заці- 
кавіўся беларускім фальклорам і пачаў збіраць яго 
ў Полацкім павеце. Пасля семінарыі паступіў у Ві- 
цебскі настаўніцкі інстытут. У студэнцкія гады пачаў 
пісаць літаратурныя замалёўкі і карэспандэнцыі з Ві- 
цебшчыны ў беларускую газету «Наша ніва», у ві- 
цебскі, ды інш. перыядычны друк. Скончыўшы інсты- 
тут, у 1914--21 гадах працаваў школьным настаўні- 
кам у розных месцах губерні, інструктарам у орга- 
нах народнай адукацыі ў Віцебску і Полацку. Напры- 
канцы 1920 года быў адным з заснавальнікаў Полац- 
кага таварыства па вывучэнню мясцовага краю. 
ж ж Ж 

З 1921 года жыў у Воршы 1! працаваў інспектарам 
народнай адукацыі. У 1922 годзе ў Ме 4 часопіса «Ра- 
ботник просвеіцения и искусства» з'явілася першая 
грунтоўная літаратуразнаўчая праца Д. Васілеўска- 
га «Отзвуки музы Н. А. Некрасова в новейшей бело- 
русской литературе». У 1923 годзе Д. Васілеўскі ар- 
ганізаваў Віцебскае губернскае бюро краязнаўства, 
звязанае з Інстытутам беларускае культуры ў Менску, 
а пасля далучэння Віцебскай губерні да БССР у 
1924 годзе ён стаў намеснікам старшыні Аршанскага 
акруговага таварыства краязнаўства. 

Перыяд творчай актыўнасці Д. Васілеўскага пачаў- 
ся з часу уз'яднання ўсходнебеларускага этнічнага 
абшару з БССР і супаў з эпохай культурна-нацыяналь- 
нага адраджэння рэспублікі ў 20-х гадах. Д. Васілеў- 
скі стаў актыўным дзеячам беларусізацыі Аршан- 
шчыны. Ягоныя артыкулы па надзённых пытаннях 
развіцця школьніцтва, падрыхтоўцы настаўніцкіх 
кадраў, аб развіцці краязнаўчага руху ды інш. часта 
друкуюцца ў мясцовым і рэспубліканскім (часопіс 
«Асвета», газета «Савецкая Беларусь», інш.) друку. 


Побач публіцыстыкі змяшчаюцца і ягоныя навуковыя 


працы. 

У 1925 годзе ў М? 2 часопіса «Аршанскі Маладняк» 
быў выдрукаваны грунтоўны навуковы артыкул дас- 
ледчыка «Паэт Ян Баршчэўскі аб Беларусі (З улас- 
ных лістоў яго да пані Карсак)». Неўзабаве у Ме 5 
часопіса «Полымя» быў надрукаваны ягоны арты- 
кул «Новыя матэрыялы творчасці Яна Баршчэўскага». 
У тым жа годзе Д. Васілеўскі быў прыняты кандыда- 
там у аршанскую філію літаратурнага аб'яднання 
«Маладняк». 

У 1926 годзе пабачыў свет першы выпуск акруго- 
вага краязнаўчага зборніка «Аршаншчына», рэдак- 
тарам і асноўным аўтарам якога быў Д. Васілеўскі. 
У зборніку быў выдрукаваны ягоны гісторыка-кры- 
тычны разгляд творчасці выбітных навукоўцаў Рама- 
нава, Сапунова, Нікіфароўскага, Насовіча пад назвай 
«Краязнаўчая праца на Усходзе Беларусі». У М? 6 ча- 
сопіса «Маладняк» быў змешчаны ягоны гісторыка- 
літаратурны артыкул «Пясняр вясковага адраджэн- 
ня», а ў Ме 2--3 часопіса «Наш край»---артыкул 
«Сталецце краязнаўчай працы на Беларусі». 14 сака- 
віка на старонках газеты «Савецкая Беларусь» з'яві- 
лася нататка «Новыя знаходкі ў Аршаншчыне». Д. Ва- 
сілеўскага пра краязнаўчую працу ў акрузе, аў нума- 
ры ад 26 сакавіка--«Да апрацоўкі бібліяграфіі аб 
Беларусі». У апошняй публікацыі аўтар уздымаў 
праблему адсутнасці сістэмы бібліяграфіі ў беларус- 
кай навуцы і выказваў прапановы па выпраўленні 
становішча. 

У 1928 годзе Д. Васілеўскі выдаў «Кароткі нарыс 
гісторыі Горацкага раёна і г. Горак» («Працы навуко- 
вага Таварыства па вывучэнню Беларусі», том 3). 
Найбольш важнымі артыкуламі гэтага перыяду сталі 
«Друк на Аршаншчыне» (зб. «Аршаншчына», Орша, 
1928) і «З гісторыі Аршанскага друку» (час. «Наш 
край», МеМе 6-7). Ён працягваў займацца публіцыс- 
тыкай, напісаў літаратурныя замалёўкі «Ворша зі- 


мой» («Савецкая Беларусь», 5 студзеня) і «Глуш на: 


пераломе» (там жа, 29 сакавіка). 

Недзе напрыканцы 20-х гадоў Д. Васілеўскі ўсту-” 
піў у шэрагі КПБ(б), стаў старшынёй Аршанскага 
краязнаўчага бюро і, па сумяшчэнні з іншымі паса- 
дамі пачаў выкладаць у аршанскім Беларускім пе- 
дагагічным тэхнікуме. 

У 1928 годзе аршанскі навуковец выдаў артыкул 
«Пад аховай роднай песні: з перапіскі Яна бар- 
шчэўскага» («Маладняк», М9 1) і ў 1929 годзе два 
літаратуразнаўчыя  даследаванні--“Паэма «Тарас 
на Парнасе» ў краязнаўчым асвятленні» (час. «Наш 





Васілеўскі Даніла Мінавіч--вядомы беларускі 
краязнавец, гісторык, літаратуразнаўца, педа- 
гог і публіцыст 20.-- 30-х гадоў нашага стагод- 
дзя. Працы Д. Васілеўскага, будучы важным 
даробкам агульнабеларускае навукі, прысве- 
чаныя, галоўным чынам, Усходняй Беларусі-- 


здныьчаьлаьччьчцьчаыьчцьсчь чынь чань чыць а 
І” 


край», М9 5),і «Арцём Ігнатавіч Вярыга і яго літа- 
ратурна-грамадская чыннасць» (час. «Полымя», Ме 6) 
Асаблівай арыгінальнасцю вылучалася апошняя 
праца, у якой Д. Васілеўскі спрабаваў устанавіць 
аўтарства і час напісання паэмы «Тарас на Парнасе». 

Тым часам у БССР набірала моц кампанія бараць- 


бы з так званымі «нацыянал-дэмакратамі». Рэпрэсіі 


ахапілі х ў першую чаргу дзеячаў нацыянальнай 
культуры і мастацтва, навукі. Натуральна, быў заўва- 
жаны вядомы і аўтарытэтны дзеяч на беларускай 
культурнай ніве Даніла Васілеўскі. 


18 жніўня 1929 года ў газеце «Звязда» з'явіўся 


артыкул Я. Чалядзінскага «Патрэбна рашучая рэарга- 
нізацыя», у якім абвінавачваліся ў нацыянал-дэма- 
кратызме некаторыя аўтары часопіса «Полымя», 
у тым ліку Д. Васілеўскі. 





Турэмнае фота Д. Васілеўскага з архіваў магілёўскага 
УКДБ. 


Я. Чалядзінскі, характарызуючы  апош- 
нюю публікацыю Д. Васілеўскага пра А. Вя- 
рыгу-Дарэўскага, пісаў: «аўтар... варочаец- 
ца да гістарычнага ўгрунтаваньня «вялікасьці бела- 
рускай нацыі», крычыць аб яе праве на самастойнае 
дзяржаўнае нацыянал-дэмакратычнае вызначэньне: 
Наогул, твор Васілеўскага яра нацыянал-дэмакра- 
тычны. Ім узьнята пытаньне аб стварэньні чарговага 
нацыянальнага гэроя ў папярэднікі Кастрычнікавай 
рэвалюцыі, гэроя, патрэбнага для беларускага на- 
цыянал-дэмакратызму. Заходніцкія тэорыі ў гісто- 
рыі, размовы аб межах 1772 году могуць служыць 
толькі на карысьць Пілсудзкаму». 

Падобныя газетныя артыкулы служылі ў той час 
сігналам для карных органаў, а часам непасрэдна імі 
інспіраваліся. Д. Васілеўскага гэтым разам прычакала 
досыць лёгкая кара- Аршанскі акружкам КПБ(б), 
выслухаў ягоныя тлумачэнні і вынес яму спагнанне, 
па партыйнай лініі. Пасля 1929 году ён перастаў ак-е 
тыўна друкавацца. Праўдападобна, спрацаваў чала-, 
вечы інстынкт самазахавання. 

З студзеня1931 года ў той жа газеце «Звязда» 
быў выдрукаваны артыкул Б. Табайніка пад назвай 
«Як аршанскі гісторык» Васілеўскі растлумачвае 
сутнасць нацыянал-дзмакратызму». Паводле арты- 
кула, партыйная ячэйка КПБ(б) Аршанскага саюзу 
працаўнікоў асветы даручыла Д. Васілеўскаму высту- 
піць перад настаўнікамі з дакладам «Аб нацыянал- 
апартуністычнай дзейнасці Ігнатоўскага», былога 
наркама асветы рэспублікі, вядомага грамадскага 
дзеяча і навукоўца. Далей пісалася, што даручэнне 
Д. Васілеўскі «вырашыў скарыстаць для барацьбы 
супроць гэнэральнай лініі партыі, супроць ленінскай 
нацпалітыкі і для абароны «пакрыўджанага» Ігнатоў- 
скага». 

Д. Васілеўскі ў сваім дакладзе прызнаваў толькі 
некаторыя памылкі Ігнатоўскага і не ўбачыў у ягонай 
дзейнасці «сыстэмы нацыянал-дэмакратычных по- 
глядаў». На думку аўтара, тайная мэта памяркоў- 
насці дакладчыка-- захаванне агентуры нацыянал- 
дэмакратызму ўнутры партыі». Артыкул завяршаў- 
ся забавязлівай высновай: «Аршанская партаргані- 


“зацыя павінна зрабіць для сябе з нацыянал-дэма- 


ВАСІЛЁЎСКІ- ВЫБІТНЫ ДАСЛЕДЧЫК УСХОДНЯЕ БЕЛАРУСІ 


аа авы аа аа аа аа аа аа ай ай ай аа а аа а аа аа аа аа аа а аа Ванчуры рар ара ар аа 


Полаччыне, Віцебшчыне, Аршаншчыне, Магі- 
лёўшчыне, і з гледзішча рэгіянальнага маюць 
яшчэ большую, надзвычай высокую каштоў- 
насць. Аднак ягоныя жыццё і творчасць, на 
жаль, дагэтуль не атрымалі належнае вядо- 


масці ды ацэнкі. 
(джа аа ўчаьгааучны цаў чы чы Нааучныўча аыечаусафчааў чучы 


кратычнай вылазкі Васілеўскага адпаведныя выва- 
ды». Неўзабаве Д. Васілеўскі быў выключаны з пар- 
тыі. 

к ж ж 

Праўдападобна, менавіта згаданыя абставіны вы- 
мусілі навукоўца выехаць з Воршы. З 1931 года ён 
стала жыў у Магілёве. Выкладаў эканоміку на педа- 
гагічным рафбаку”": геаграфію на геаграфічным фа- 
культэце Магілёўскага педагагічнага інстытута. Быў 
членам Секцыі навуковых працаўнікоў г. Магілёва, 
браў удзел у працы навуковых і краязнаўчых арга- 
нізацыяў, часам выступаў у друку. У 1932 годзе 
ў Ме 12 часопіса «Савецкая краіна» быў надрукава- 
ны допіс Д. Васілеўскага «Краязнаўчая справа ў 
Магілёўскім раёне». Быў адным з кіраўнікоў навуко- 
вай брыгады, якая займалася географа-эканамічным 
апісаннем Магілёўскага раёна. У 1932 годзе быў ад- 
ноўлены ў партыі. Відаць, пасля гэтага працаваў па 
сумяшчэнні ў Аршанскім педагагічным інстытуце. 
З часам быў прызначаны дэканам геаграфічнага 
факультэту МПІ. 

У лістападзе-снежні 1936 года ў Магілёве орга- 
ны НКУС арыштавалі групу выкладчыкаў і навукоў- 
цаў. 9 снежня 1936 года супрацоўнікі НКУС прыйшлі 
ў дом 9 78 па вуліцы Вялікая Грамадзянская, дзе 
жыла сям'я Васілеўскіх. 

Па адной справе разам з Д. М. Васілеўскім прахо- 
дзілі выкладчыкі беларускае мовы МПІ Павел Пруд- 
нікаў і Валянцін Чудовіч, настаўнік з Віцебска Сцяпан 
Рыжыкаў і дырэктар Калінінскага інстытуту павышэн- 
ня кваліфікацыі настаўнікаў Васіль Рудніцкі. Усе яны 
абвінавачваліся ў прыналежнасці к «контрреволю- 
ционной нацдемовской контрабанде в процессе пре- 
подавания» (у дакументах менавіта так--«контра- 
банде»), ідэалізацыі контррэвалюцыянера Смоліча 


“І ягоных падручнікаў, контррэвалюцыйным выха- 
“ванні студэнтаў. На папярэднім следстве арыштава- 


ныя вінаватымі сябе не прызналі. 
21 красавіка 1937 года спецыяльная судовая кале- 
гія Вярхоўнага суда БССР у Менску прысудзіла Д. Ва- 


“сілеўскага да 5 год лагернага знявелення з пазбаў- 


леннем па адбыцці кары выбарчых правоў на З гады. 
7 лютага 1938 года гэты прысуд быў апратэставаны 
намеснікам старшыні Вярхоўнага суда СССР В. Уль- 
рыхам як «не соответствуюіций материалам дела и 
чрезвычайно мягкий». 29 кастрычніка 1938 года су- 
довая калегія Магілёўскага абласнога суда, пера- 
гледзеўшы справу, прысудзіла Д. М. Васілеўскага да 
пазбаўлення волі на 10 год, і адпаведна правоў-- 


на 5. 
ж ж ж 


Кару Даніла Васілеўскі адбываў у лагерах Пячор- 
скага і Варкуцінскага краёў, пры гэтым працягваў 
займацца краязнаўчымі пошукамі. З 1945 года жыў 
на вольным пасяленні, працаваў буравіком у Варку- 
це. 

13 чэрвеня 1956 года Прэзідыум Вярхоўнага суда 
БССР прыняў рашэнне аб адмене справы, па якой 
быў засуджаны Д. М. Васілеўскі, і ў шэрагу іншых «за 
бяздоказнасцю выстаўленага... абвінавачання» ён 
быў рэабілітаваны. 

Аднак, як паказала жыццё, рэабілітацыі другой 
паловы 50-х гадоў для многіх рэпрэсіраваных бела- 
рускіх дзеячаў мелі вузкі, фармальна-юрыдычны 
характар. Адныя і пасля рэабілітацыі заставаліся 
непажаданымі асобамі на бацькаўшчыне, творы ды 
імёны другіх у большай ці меншай ступені яшчэ 
доўгі час замоўчваліся. 

Даніла Васілеўскі ўжо не вярнуўся ў Беларусь. 
Падарванае ў лагеры і ў паўночнай высылцы зда- 
роўе не дазволіла яму ізноў заняцца навуковай пра- 
цай. Апошнія гады пасля рэабілітацыі ён дажываў у 
паўднёвым горадзе Феадосіі. Там жа памёр 28 
снежня 1963 года. Юры В. 


Р.5. Бібліяграфія твораў і асноўныя біяграфічныя 
факты падаюцца паводле энцыклапедычнага слоў- 
ніку «Беларускія пісьменнікі» (т. 1, Мн., 1992, с. 522). 
Інфармацыя пра арышт, прысуды і рэабілітацыю 
падаецца паводле даведкі Упраўлення КДБ па Магі- 
лёўскай вобласці Ме 5382--сн ад 21.10.92. 





Пра майго бацьку 


Уся Варкута, хто ведаў, смяя- 
ліся над Васілеўскім, які «атры- 
“маўшы сваё ў першы раз 5-3», 


не супакоіўся (пісаў); пакуль не 
«дабіўся» 10--5. Я таксама неда- 
ўмевала, чаму бацька, разумею- 


чы што да чаго, дабіваўся пера- 
гляду сваёй справы. Ён пасмей- 
ваўся разам з усімі, што «да- 
стукаўся» і маўчаў. Я ж толькі 
зусім нядаўна здагадалася, што 


магчымасцю сустрэцца з маёй 
мамай, каторую ён вельмі ка- 


хаў, цаніў, верыў ёй. І яна ўсяео- 
гэтага была дастойнай. У час гэ- 
тай сустрэчы тата ёй сказаў: «Ка- 
лі я даведаюся, што цябе ў мя- 
не няма, мне жыццё не патрэб- 
перагляд справы -.быў адзінай на». Мама адказала: 
май пра гэта. У нас з табой 
дзіця». (Гэта я). Мама заўсёды 


падтрымлівала бацьку, ніколі ні- 
дзе на адракалася ад яго. 

А ў 1945 годзе, калі яго 
вызвалілі «умоўна-датэрмінова 
за добрую працу», мы да яго 
«Не ду- паехалі. Ехалі паўгода, бо была 


(Працяг на 3-й стар.). 

ПРА МАЙГО БАЦЬКУ 


[Заканчэнне. Пачатак на 2-й стар.). 
адна чыгуначная каляя да Вар- 
куты. Спачатку жылі ў малень- 
кім пакоі. Я спала на сталу, таму 
што месца не было. Потым 
кватэру атрымалі. Дом наш за- 
носіла снегам вышэй даху. Зда- 
лёк ён, як і іншыя, быў падоб- 
ны на сумёт, з якога ішоў ды- 
мок, бо коміна не было бачна. 

Калі запытаць у мяне зараз, 
які застаўся самы цёплы ўспамін 
у жыцці, адкажу: вакол снег, 
завея заносіць усё;. паўночнае 
ззянне, людзі пахаваліся ў свае 
дамы. А ў нашай камунальнай 
кватэры, у нашай сям'і цёпла, 
светла, усмешкі, жарты, музы- 
ка. Мае бацькі асабліва любілі 
«Зорку Венеру» і іншыя песні ў 
выкананні Александроўскай. 

У 1950--58 гадах я вучылася 
ў Маскве ў інстытуце і ардына- 
туры. Штодзённа перапісвалася 
з бацькамі. І зараз такое адчу- 
ванне, быццам яны са мной. 

Нашу сям'ю паважалі, зласла- 
вілі 5 па-добраму: «Пульхерыя 


Мікіціч», бо яны заўсёды былі 
разам. «Падабцасніку Васілеў- 
скаму цёпла, прасторна і на- 
гдзейна фад такім абцасам» ,-- 
гэты жарт бацька таксама пад- 
трымліваў. 


Магілёўскі перыяд жыцця 
бацькі, мне здаецца, быў шчас- 
лівым для яго. Жылі на кватэ- 
ры, але адны, без цешчы. Бабу- 
ля была наездамі. Бацька быў 
гаспадар. Былі планы надзеі, 
творчасць і шчаслівае сямейнае 
жыццё, дзе заўсёды быў жарт, 
на які маці была майстар у ад- 
носінах да бацькі. Яны заўсёды 
размаўлялі, смяяліся (бабуля ка- 
зала: «Аб чым можна столькі 
ўвесь час гаварыць?»), З іншымі 
бацька быў нешматслоўным, 
маўклівым. Часцей яго бачылі 
ўтаропленым ў кнігу. А я па- 
дыходзіла і прасіла: «Тата, што 
ты нюхаеш, дай і мне паню- 
хаць». Тады ён падхопліваў мяне 
на плечы]і я ездзіла, трымаю- 
чыся за яго чупрыну, па пакоях. 





та ездзілі, а Я, малая, у таты 
на раме. 

Неяк у Варкуце бацькі здзі- 
вілі ўсіх, калі ўскочылі ба- 
дзёра (а ў мамы 100 кг было!) 
на чыесьці ровары і зрабілі 
віртуозны «круг пашаны» па па- 
сёлку. / 

Але ўжо ў Варкуце тата хва- 
рэў. Я не вёдала яго ў моцы. 
Толькі па расказах. Калі яго ўзя- 
лі, мне было 4 гады. 

Часта ўспаміналі, як я нара- 
дзілася ў Магілёве. Мама загад- 
вала педакабінетам у інстытуце 
г вучылася са мной у лоне. Ад- 
нойчы ў 1932 г. не прыйшла на 
заняткі (а была дакладнай, аку- 
ратнай). Сталі студэнты пытац- 
ца, што з ёй. Нехта сказаў:. 
«У яе нарадзілася дачка!» Усе 
ахнулі. «Адкуль і»---«Я сам бачыў 
як Васілеўскі яе рэгістраваў. 
Завуць Ала». 


Яшчэ яны любілі ўспамінаць, 
як бацька пісаў артыкулы. Напі- 
ша экспромт і чытае матулі. 
Калі яна заснула на 10-й старон- 
цы, бадзёра нёс у рэдакцыю: 


Іванаўна (здаецца) і Апанас 


Бацькі любілі веласіпед, час- 


«Жонка заснула на 10-й старон- 





цы--можна друкаваць». Калі 
на 2---3-й---у стол, на пераапра- 
цоўку. Гэты жарт тата вельмі 
любіў. 

Успаміналі вечары ў інсты- 
туце, калі бацька, якога без 
кніжкі ў руцэ цяжка было” 
ўявіць, раптам пачынаў тань- 
чыць. Мазурка, кадрыль добра 
атрымліваліся. 

Нічога не захавалася ад магі- 
лёўскага перыяда. Усё, што 
было, я аддала у «Мемарыял» 
Масквы і Варкуты. 


Магілёў я не памятаю. Цьмя- 
нае штосьці: што жылі пад га- 
рой, што непадалёк жыла сям'я 
нашых сяброў--настаўніца Вера 


Іванаўна, яе муж і дарослыя 
сыны. А вось пах антонаўкі 
яе сада і як мяне любілі ў гэтым 
доме, помню ўсё жыццё. 

Бацька вельмі любіў Беларусь, 
мову сваю. І як бы ён быў рады 
чуць яе зараз! 

Я не ведаю, на жаль, роднай 
мовы--толькі асобныя словы, 
што гучалі ў сям'і, а гучала што- 
небудзь беларускае пастаянна. 

Былі ў бацькі нейкія асабістыя 





Пад покрывам натоўпу 


Крытычны стан беларускае 
кнігі відавочны. Наклады па- 
мяньшаюцца ад выданьня да 
выданьня, пляны выдавецтваў 
выконваюцца горш, чым пра- 
мінулыя працоўныя  пяці- 
годкі, а большасьць кніг, якім 
усё ж пашэньціла «матэ- 
рыялізавацца», бязладна пы- 
ляцца па кнігарнях, згубіў- 
шы апошнюю надзею кагось- 
ці зацікавіць. Спробы абела- 
русіць сімянонаў ды лемаў і 
гэткім чынам прыцягнуць ту- 
тэйшага чытача да белару- 
скага слова, прыкметных 
посьпехаў не прынесьлі. Каб 
хоць неяк зьвярнуць увагу 
пакупнікоў да сваіх твораў, 
некаторыя з аксакалаў сацыя- 
лістычнага” рэалізму пачалі 
шчыраваць на дэтэктыўных 
і авантурна-прыгодніцкіх па- 
летках. Але, як высьветлі- 
лася, беларуская літаратура 
ні ў вадным з жанраў ня 
здольная сёньня існаваць без 
бюджэтных «батарэяк сілка- 
ваньня». На тое шмат пры- 
чынаў, але прычыны гэтыя 
хвалююць толькі зацікаўле- 
ных асобаў (у тым ліку й аў- 
тара гэтых радкоў). 

Усё мацней гучаць пісь- 
меньніцкія скаргі: на неспры- 
яльныя ўмовы, на адсут- 
насьць урадавага клопату, на 
нізкія ганарары, на значнае 
пагаршэньне сацыяльнай аба- 
роны... А наклады й надалей 
з зайздросным пастаянствам 
памяньшаюцца, беларуска- 
моўная кніга працягвае зай- 
маць у беларускіх кнігарнях 
сьціплыя куточкі. Станові- 
Шча пагаршаецца не ў апош- 
нюю чаргу эканамічнаю кры- 
зай. Бяздушны бульдозэр 
псэўдарынкавых 
працягвае мэтадычна пля- 
жыць беларускую літаратуру 
эпохі сацыялістычнага рэа- 
лізму. Трапляюць пад бязьлі- 
тасны нож ня толькі паказаль- 
ныя ўзоры канфармісцкага 
літіснаваньня, але і тое-сёе 
з вартага ўвагі нашчадкаў. 
Усё пад адзін грабеньчык. 

Капітаны Саюза пісьмень- 
нікаў Беларусі згубілі ўсе 
арыенціры. Ранейшыя рас- 
клады пераблыталіся, зьнікла 
аўра таямнічасьці й прэстыж- 
насьці з «аўгусьцейшых 'асо- 
баў», «інжэнэраў чалавечых 
душаў». Паўсюдная камэр- 
цыялізацыя пачала ўсталёў- 
ваць іншы лад мастацкага 
жыцьця, паўсталі новыя ва- 
рункі існаваньня творчай асо- 
бы, рэалізацыі ейных здоль- 

адносінаў, 


насьцяў. Заклікі спыніць гэты 
разбуральны працэс. раўна- 
значны закліку спыніць час. 
Двойчы не ўвайсці ў, вадну 
раку, Таму відавочна, хуткім 
часам адбудуцца значныя 
зьмены і ў духоўнай галіне-- 
мастацтве. Зьмены наблі- 
жаюцца кардынальныя, але 
гэта ня значыць, што творцы 
павінны дружна адмовіцца 
ад звыклых сёньня тэмаў, 
хвормаў, жанраў І г. д., і з га- 
лавою кінуцца ў вір пошу- 
каў новага. Якія б, нават са- 
мыя рэвалюцыйныя пера- 
ўтварэньні не зьдзяйсьняліся, 
да прыкладу, у сельскай гаё- 
падарцы, усё адно людзі, 
якія занятыя ў ёй, муёфйць 
вырошчваць хлеб. 

Калі адбываюцца карды- 
нальныя зьмены--гэта заў- 
сёды цяжка. Вось і Старшыня 
Найвышэйшай Рады Станіс- 
лаў Шушкевіч на сустрэчы зь 
пісьменьнікамі (12 кастрыч- 
ніка 1992 г.) не паабяцаў пры- 
сутным цяплічных умоваў. 
Адчуваючы, што прывілеям 
у СП прыходзіць канец, увесь 
генэралітэт Саюза пісьмень- 
нікаў пачаў шпарчэй уладкоў- 
ваць свае «звышактуальныя». 
творы, расьпіхваючы пры гэ- 
тым Мрыя, Ластоўскага, 
Дубоўку, Аляхновіча да ін- 
шых. Хто ведае, калі яшчэ ат- 
рымаецца пабачыць новую 
кнігу, выдрукаваную за дзяр- 
жаўны кошт: 


Няўжо. прычыны крызы 


толькі ў рынкавым наступе! 


Нават калі й так, дык, мусіць, 
трэба неяк улічваць падзеі 
апошніх дзён, іх .запатра- 
баваньні (асабліва, калі разу- 
мееш; што падзеі гэтыя не- 
зваротныя). 

Дык што замінае СП ба- 
чыць сьвятло ў канцы рын- 
кавага тунэлю? Не ў апош- 
нюю чаргу---двурушніцкі, ня- 
шчыры калектывізм. Сёньня 
СП Беларусі ўяўляе сабой 
сваеасаблівы калгас, які ў 
лепшым выпадку не зьвяртае 
ніякай увагі на былых і но- 
вых, узьнікшых апошнім ча- 
сам, аднаасобнікаў: у вас 
свае праблемы---у нас свае, у 
вас свая літаратура--у нас 
свая. Пісьменьніцкая аргані- 
зацыя ўсяго толькі прысвоіла 
сабе манапольнае права гас- 
падарыць у беларускай лі- 
таратуры. І ня дзіва, бо 
літсыстэма ў часы бальша- 
віцкага панаваньня створана 
была зь вядомай мэтай. Калі 
і ўзьнікалі спаміж яе сяб- 


роў нейкія. непаразуменьні, 
дык найчасьцей «баталіі» чы 
ніліся на пабытовай 
рарна-пасадавай глебе. Таму 
й хапала такой вялікай па 
эўрапейскіх сумерах дзяр- 
жаве двух літаратурных ча- 
сопісаў: «Полымя» ды «Ма- 
ладосьці».Друкаваліся ў іх усе 
разам, плячом да пляча, дак- 
ладней, патыліца да лоба--у 
чарзе па надрукаваньне 
(праўда, і тут былі свае 
«льготнікі»). Таму і ўсталя- 
ваўся за беларускімі пісь- 
меньнікамі трывалы імідж: 
рахманыя, безаблічныя, бес- 


канфліктныя. Нават пасьля 
гістарычных: падзеяў, якія 
грунтоўна растрэсьлі ўвесь 


былы «Саюз непарушны», з 
Саюзам пісьменьнікаў Бела- 
русі нічога ня здарылася: ён 
не раскалоўся, як у Расеі, у ім 
не зьявіліся ані фракцыі, ані 
літсуполкі, ані плыні (маец- 
ца на ўвазе творчыя, а ня 
змоўніцка-хаўрусныя). Адзі- 
нае, на што хапіла розуму й 
спрыту ў некаторых яго- 
ных дзеячоў, дык гэта зас- 
наваць некалькі прыватных 
камэрцыйных выдавецтваў, 
якія пачалі спаборнічаць з іс- 
нуючымі дзяржаўнымі ў 
справе тыражыраваньня «ан- 
жэлік» і «эмануэлей» (зразу- 
мела, па-расейску). Аднак, 
калі дзяржвыдавецтвы вы- 
мушаныя лезьці ў мас- 
культуру, ратуючы сваё не- 
зайздроснае становішча, дык 
прыватныя выдавецтвы ро- 
бяць звычайны бізнес. Таму 
да літаратурнага працэсу 
на Беларусі камэрцыйныя 
выдавецтвы амаль ня маюць 
ніякага дачыненьня. 


Такім чынам, ствараецца 
ўражаньне, што й сёньня СП 
Беларусі--калектыў  адна- 
думцаў. Захаваньне маналіт- 
насьці СП падаецца як адзі- 
ны шлях, які вядзе да выра- 
таваньня ня толькі - белару- 
скае літаратуры, але й нават 
усяе нацыі. Але ж нішто так. 
не нівелюе творчыя асобы, 


як малектывісцкі гамуз. У па-. 


добных аб'яднаньнях заўсё- 
ды дзейнічае залатое пра- 
віла--не вытыркайся. Да 
хлусьлівага (прытворнага) ка- 
лектывізму трэба яшчэ да- 
даць правінцыйнае таўро, 
якое засталося нам у спадчы- 
ну ад больш хвальшывага 
калектыву--«эсэсэсэраў- 
скай» пісьменьніцкай аргані- 
зацыі, філіяй якой зьяўляўся 
СП БССР. Гэтая падначале- 
насьць замацавала за бела- 
рускімі пісьменьнікамі іх 
больш нізкую рэйтынгава- 


; 


гана-. 


службовую прыступку. 

Дык адбудуцца зьмены ў 
СП Беларусі? Пытаньне рыта- 
рычнае. Зьмены, якія ня- 
ўхільна набліжаюцца, не за- 
лежаць ад чыёйсьці думкі 
або пазыцыі. Яны непазь- 
бежныя, і ў першую чаргу ў 
выдавецкай палітыцы. Бо 


сёньня «Полымя» і «Ма- 
ладосьць» зьбіраюць 
пад сваімі вокладкамі 


ўсё, што да іх прыб'ецца. 
або ўладкуецца. Кіраўніцтвы 
шаноўных выданьняў ніколі 
не праводзілі цывілізаванай 
выдавецкай палітыкі, 
«тоўстыя» беларускія  часо- 
пісы ніколі ня мелі свайго 
акрэсьленага твару. Бо аб- 
слугоўвалі ўвесь калектыў 
(паспрабуй каму зь сяброў 
СП катэгарычна адмовіць-- 
скаргі пасыплюцца ва ўсе 
ўстановы, не выключна, што 
й у ААН). Калі структуры СП 
і здолеюць «прабіць» яшчэ 
колькі новых літчасопісаў, 
дык усё адно вельмі хутка 
яны ператворацца ў даклад- 
ныя адбіткі «Полымя»-- 
«Маладосьці». У беларускіх 
пісьменьнікаў хопіць твораў 
для любой колькасьці вы- 
даньняў, абы ганарары 
плацілі. Ці не тут сакрэт невя- 
лікага аўтарытэту нашых літ- 
часопісаў? 

Ці будзе надалей існаваць 
магчымасьць выдаваць тое, 
што нікому не патрэбна? 
Якім чынам растлумачыць 
некаторым сябрам СП, што 


няма магчымасьці (у першую 
чаргу фінансавай) выдаваць 
за дзяржаўны кошт усё, што 
яны напісалі? . 

7 У цывілізаваным грамадзт- 
ве чалавек не павінен “на- 
гадваць шэрую 
вацца пад покрывам натоў- 
пу. Бо кожны- непаўтор- 
ны, надзвычайны,  адзін- 
кавы экзэмпляр. Таму мас- 
тацкія густы й схільнась- 
ці ў розных людзей мусяць 
быць рознымі. Задаволіць гэ- 
тыя густы зможа толькі знач- 
ная колькасьць мастацкіх 
выданьняў, кожнае зь якіх 
возьме свой адметны накіру- 
нак--рафінавана-эстэцкі, 
інтэлектуальны, мадэрновы, 
канцэптуальны і г. д. Ці змо- 
жа сёньняшні СП Беларусі 
ўсталяваць гэткі стракаты пэ- 
рыядычны літаратурны друк: 
(нават калі будуць вырашаны 
фінансавыя пытаньні)? Калі 
не, дык хто зможа: 


Алесь АРКУЦІ, 
галоўны каардынатар 
Таварыства Вольных 
Літаратараў. 


адносіны з Я. Купалам, Я. Ко- 
ласам, але мала што магу ска- 
заць яшчэ. Я ж ведала толькі 
хворага бацьку, веды ўрывач- 
ныя. А запісы гавораць, што 
было, нават у часе хваробы, кола 
інтарэсаў: Пушкін, вайна 1812 г., 
гісторыя Беларусі. 


Я вельмі ўсцешаная, што па- 
мяць пра бацьку жыве на Бела- 
русі. І сама Беларусь стано- 
віцца на ногі. І дай Бог, каб рас- 
цвятала, рабілася такой, аб якой 
марыў бацька. Вельмі ён лю- 
біў сваю Радзіму. Яе фальк- 
лор, гісторыю, краязнаўства, на- 
цыянальны строй, прыроду... 
Усім, хто мае дачыненне да 
памяці майго бацькі; -нізкі мой 
паклон і ўдзячнасць! 


Роднай Беларусі--росквіту. 
Яна столькі перанесла, столькі 
крыві праліла за сваю гісто- 
рыю, асабліва найноўшую. Я ра- 
да, што і бацькава-кроў застала- 
ся ў роднай зямлі і, дасць Бог, 


будуць усходы. 
Ганна ВАСІЛЕЎСКАЯ, 


істоту, ха- 


г. Масква. 











Беларуская : а 
пошта ўно-;. “МХ. 
сіць сваю леп- : ДЗ 
ту ў справу. 
Адраджэння,” “ 0... 
мацавання не- : “2... 
залежнасці: Ж. 
нашае  дзяр- “ з. 
жавы. Яна. г. 
працягвае вы- : ;- 
пускаць паш- :. 
товыя знакі, 
прысвеча- 
ныя  белару- - 
шчыне. Сёле- - 
та калекцыі “ 
філатэлістаў : 
папоўніліся . 
шэрагам пры- з“ 
гожых марак, 
сярод якіх і“ 
серыя «Выра-. 
бы з саломы». 
На здымку вы 
бачыце дзве з 
4 марак камп- “ 
лекта. 


Расце і без 
ляманту 


А называецца «РПТС»---«Рес- 
публиканская партия труда и 
справедливости». Ды чаму і не 
расці, калі расце незаконна. 

Некалькі месяцаў таму назад з 
Менску прыязджаў агітатар ад 
гэтай партыі. У працоўны час, 
з універсітэцкім камандзіро- 
вачным пасведчаннем у кішэні 
і мегафонам у руцэ ён агітаваў 
працоўных вучэбна-вытворчага 
прадпрыемства інвалідаў па зро- 
ку ўлівацца ў шэрагі новай пар- 

тыі, якая будзе змагацца за са- 
цыяльную справядлівасць. 

Сёння ж у адміністрацыйным 
корпусе прадпрыемства, на ад- 
ным' паверсе з адміністрацыяй, 
аргкамітэт: новай партыі атры- 
маў памяшканне і павесіў шыль- 
ду з указаннем часу працы. 
Як вы здагадваецеся, час яго 
работы супадае з часам працы 
калектыву ВВП БелТІіЗ. 

Цікава, якую ж справядлівасць 
будзе адстойваць гэтая партыя, 
калі з самага пачатку сваёй бур- 
най дзейнасці плюе на зако- 
ны і працуе на дзяржаўным 
прадпрыемстве? 

Уявіце сабе, які лямант пад- 
нялі б камуністычныя выданні, 
калі б там працаваў аргкамітэт 
БНФ ці Грамады! 

І як бы рэагавала пракурату- 
ра? 





Анатоль КАРЧЭЎСКІ, 
сябра БНФ. 


а 


Станіслаў МАЗУРКЕВІЧ 


Сустрэчы першыя хвіліны 
Не варта ўголас ганьбаваць, 
Але ж прыехаў на радзіму, 
А роднай мовы не чуваць! 


Няўжо забылі матак словы 
Дзяўчыны тут і юнакі?.. 
Няўжо і ў час перабудовы 
Не загавораць землякі? 


г. Эліста, Калмыкія. 
Кастрычнік 1989 г. 


шшашашашашшашашшашшашаашаашшыьЬьы---соскишштааааыааааааааааа З 





На фота: На свяце выступіў з традыцыйным вітальным словам 
старшыня Пушкінскага камітэта, паэт Давід Сімановіч (справа). 
Уладзімір Папковіч і Тадзіяна Кляшторная прачыталі свае пера- 
твораў Пушкіна. Публіка ўважліва ] 


клады на беларускую мову 
слухала. 


20.40. 


Аўтаадказчык 14028. 


Аўтадказчык 365121. 


Аўтаадказчык 365544. 


Аўтаадказчык 18179. 


Аўтаадказчык 362223. 


Аўтаадказчык 332926. 


Аўтаадказчык 14945. 





М. К. 


У кінатэатрах горада з 18 
па 22 жніўня 


«Беларусь» 


«На Дзерыбасаўскай добрае надвор'е, або на Брайтан-Біч зноў ідуць 
дажджы» (Расія). 9.40 (толькі 22.08), 11.30, 13.20, 15.10, 17.00, 18.50, 


«Пляжныя дзяўчынкі» (ЗША, малая зала). 14.00, 16.00, 18.00, 20.00. 


«Спартак» 
«Мігранты» (Расія). 12.00, 14.00, 16.00, 17.50, 19.40, 21.30. 


«Кастрычнік» 
«Палёт «Чорнага Анёла» (ЗША). 12.00, 14.00, 16.00, 18.00, 20.00. 


«Брыганціна» 
«Сем ізумрудаў на кінжале» (Кітай). 14.45, 16.30, 18.15. 
«Месца дзеяння--ЗША» (ЗША). 15.15, 17.00, 18.45, 20.30. 
Дзіцячыя сеансы. 12.15, 13.30, 10.15, 11.30, 12.45, 14.00. 


«Мір» 
«Чортавыя лялькі». 11.00, 12.30, 14.00, 15.30, 16.55, 18.25, 19.55. 
«Секс-візіт» (ЗША). 11.55, 13.35, 15.15, 17.00, 18.40, 20.20. 


«Усход» 
«Гадзюка». 14.00, 15.40, 17.30, 19.20. 


Відэатэатр «ВІЦЬБА» 


















Прыемна 
і Шушкевічу, 
і Глазунову 


Больш месяца мінула пас- 
ля паведамлення пра збор 
віцеблянінам І. Глазуновым 
подпісаў у падтрымку спіке- 
ра парламента, каторы. ад- 
стойвае нейтралітэт Бела- 
русі. І вось цікавая й даволі 
нечаканая навіна--Глазу- 
ноў атрымаў ліст памочніка 
намесніка Старшыні  Вяр- 
хоўнага Савета !. Росліка, 
які па даручэнню С. Шушке- 
віча, падзякаваў за дзеянні ў 
падтрымку кіраўніка дзяр- 
жавы, за выказаныя мерка- 


ванні ды прапановы. 
Ю. С. 





Анатоль КАРЧЭЎСКІ 
Жарт дачніка 


Усё лета дождж 
бясконцы лье-- 
зусім здурнела неба, 
а ў мяне 

душа пяе, 

бо паліваць не: трэба. 


Траянскі конь. 
для Беларусі 


Як вядома, большасць бела- 
рускага парламента прагаласа- 
вала за ўступленне Беларусі ў сі- 
стэму калектыўнай бяспекі. 
Супраць гэтага рашуча ввіступі- 
лі апазіцыя БНФ, дэмакратыч- 
ныя партыі, кіраўнік дзяржавы 
С. Шушкевіч. 

І вось час расставіў усё на 
свае месцы, выявіў, як цяпер 
кажуць, «хто ёсць ху». 

У апошнія тыдні зноў вы- 
бухнулі баі ў Таджыкістане. За- 
гінулі пагранічнікі. Забіты й 
наш зямляк з Рэчыцы. Бітвы ля 
мяжы вядуць рэгулярныя часці 
201-й расійскай дывізіі. Урада- 
выя войскі Таджыкістана змага- 
юцца з баявікамі. Канфлікт па- 
шыраецца. Рэспубліка зноў ста- 


іць на парозе грамадзянскай 
вайны. 
Лідэры некаторых палітыч- 


ных партый Расіі, былы каман- 
луючы аб'яднанымі войскамі 
СНД Я. Шапашнікаў ужо адкры- 
та гавораць, што расійскія вой- 
скі не могуць самі кантраля- 
ваць сітуацыю на граніцах Тад- 
жыкістана/і патрэбны ўвод вой- 
скаў іншых краін Садружнасці. 

Значыць, ёсць магчымасць, 
што беларускія хлопцы пой- 
дуць ваяваць за чужыя інтарэ- 
сы за тысячы кіламетраў ад ра- 
дзімы. І віною таму--парла- 
мент. Дык хто даў права дэпу- 
татам ахвяраваць жыццямі на- 
шых дзяцей, братоў, бацькоў! 
Хіба для гульні ў вайну мы выбі- 
ралі Вярхоўны Савет? Няўжо 
нам мала ахвяр Афгана? 

Хачу звярнуцца да ўсіх сум- 
ленных грамадзян: патрабуйце 
ад дэпутатаў, якіх выбіралі вы 
ў ВС, адмены пастановы аб 
уваходзе нашай краіны ў сістэму 
калектыўнай бяспекі. Бо ваенны 
саюз для Беларусі, як той сумна 
вядомы конь, з дапамогай яко- 
га старажытныя грэкі ашукалі 
ды перамаглі абаронцаў Троі. 

Пішыце лісты пратэсту ў Вяр- 
хоўны Савет. Выказвайце пра- 
тэст сёння, бо заўтра будзе поз- 
на. Подых вайны усё мацней. 

Мікола СЯЛЯНСКІ. 


28 жніўня адбудзецца традыцыйны фестываль беларускай 
аўтарскай песні «Аршанская бітва-93», прысвечаны 479-ай га- 


давіне вядомага бою. 


скае бітвы на беразе Дняпра. Гасцей будуць сустракаць на 
прывакзальнай плошчы чыгуначнага вакзала Оршы ад 10 да 
19 гадзіны. Пачатак фэсту а 20 гадз. 


І 
і 
Па традыцыі фестываль праводзіцца на мейсцы Аршан- 
І 


Кантактныя тэлефоны ў Оршы (8-261]: 2-45-42, 2-24-06, 


2-00-74. 






Праграма мастацкіх фільмаў на рэшту тэлетыдня 


СЕРАДА, 
18 жніўня 
Беларускае тэлебачанне 


9.10 і 21.45. «Дзяжурная аптэка». 
11.10. «Апошні рэпартаж». 1-я і 
2-я серыі. 
13.40. «Капітан Нэма». 2-я серыя. 
22.15. «Сэрцы чатырох». 
Канал «Астанкіна» 

8.45 і 18.00. «Проста Марыя». 
11.20. «Канікулы Пятрова і Васечкі- 
на, звычайныя і неверагодныя». 
2-я серыя. 
13.00 і 1.05. «Спрут-3». 5:я серыя. 

Канал «Расія» 
11.05 і 19.25. «Санта-Барбара». 
13.25. «Следапыт». 
Санкт-Пецярбургскае тэлебачанне 
8.20. «Мая другая мама». 
12.45. «Дон Кіхот». 
14.30 і 23.00. «Сяло Сцяпанчыкава 
і яго жыхары». 1-я і 2-я серыі. 


ЧАЦВЕР, 
19 жніўня 


Беларускае тэлебачанне 


8.55 і 21.45. «Дзяжурная аптэка». 


9.25. «Сэрцы чатырох». 
13.40. «Капітан Нэма». З3-я серыя. 

Канал «Астанкіна» 
8.50 і 18.00. «Проста Марыя». 
11.20. «Адкуль вада цячэ». 
12.05 і 0.35. «Спрут-3». 6-я і 7-я се- 
ыі. 
21.10. «Невяртанец». 

Канал «Расія» 

10.55. «Санта-Барбара». 
19.25. «Сукіны дзеці». 
Санкт-Пецярбургскае тэлебачанне 
14.40. «Сяло Сцяпанчыкава і яго жы- 
хары». 2-я серыя. 
20.45. «Мая другая мама». 
23.30. «Небяспечны чалавек». 


ПЯТНІЦА, 
20 жніўня 


Беларускае тэлебачанне 

9.00. «Дзяжурная аптэка». 
11.20. «Скандальнае здарэнне ў 
Брыкмілі». 1-я і 2-я серыі. 
13.40. «Твар на мішэні». 
22.05. «Загадка адасобленага ма- 
тэля» (Мексіка). 

Канал «Астанкіна» 
8.20. «Я прыйшоў». 
12.55. «Дробязі жыцця». 
20.55. «Суіні» (Вялікабрытанія). 


Канал «Расія» 
10.20. «Безбацькоўства». 
16.55. «14 супраць ЗО». 1-я серыя. 
19.25. «Санта-Барбара». 
Санкт-Пецярбургскае 
тэлебачанне 
7.15. «Прыгоды на маленькіх астра- 
вах». 
8.25. «Мая другая мама». 
13.15. «Небяспечны чалавек». 
14.40. «Рэспубліка ШКІД». 
23.00. «Дарога на Санта-Фе» (ЗША). 


СУБОТА, 
21 жніўня 
Беларускае тэлебачанне 
8.25. «Загадка адасобленага матэ- 
ля». 
15.55. «Аэліта, не 
мужчын». 
21.50. «Сяджу на галінцы, і 
добра» (Чэха-Славакія). 
Канал «Астанкіна» 
18.50. «Ці Джэй Хукер» 
Фільм 1-ы. 
20.40. «Блакітнае і шэрае» (ЗША). 
1.00. «Дэкалог-!ІІ» (Польшча). 
Канал «Расія» 


11.00. «Дзелавыя людзі». 
19.25. «Трыо» (Чэхія). 


чапляйся да 


мне 


(ЗША). 


Санкт-Пецярбургскае 
тэлебачанне 
8.40. «Дарога на Санта-Фе» (ЗША). 
10.40. «Людзі, як рэкі». 
13.05. «Тры вясёлыя змены». 1-я і 
2-я серыя. 
22.55. «Давай пажэнімся». 


НЯДЗЕЛЯ, 
22 жніўня 
Беларускае тэлебачанне 

9.40. «Фуэтэ». 
13.40. «На парозе жыцця» (Нарве- 
гія). 
15.30. «Вячэрні лабірынт». 
21.05. «Студэнцкія канікулы» 
(ЗША). 
Канал «Астанкіна» 
23.45. «Памерці за... » (ЗША). 


Канал «Расія» 
11.00. «Вучань лекара». 
19.25. «І вяртаецца вецер». 
Санкт-Пецярбургскае тэлебачанне 
8.20. «Давай пажэнімся». 
14.40. «Тры вясёлыя змены». 3-я се- 
рыя. 
16.45. «Дрэнны добры чалавек». 
18.30. «Мой бацька--маршал». 
23.00. «Лета радавога Дзедава». 


ўгзссар аа... ы. -»-шыышшшы»-».-»-»--э-ышжыьытанаааннннанная 


Здаецца, што можа змусіць самых розных людзей сабрацца ў 
наш складаны, такі супярэчлівы час? Пэўна, не будзе пераболь- 
шаннем, калі скажам: сапраўдная прыгажосць і культура. 

Менавіта яны ўжо ў пяты раз паклікалі віцяблянаў на штогадо- 
вае Пушкінскае свята. Між іншым, адзінае. такое ў свеце, бо звяза- 
нае з нашым горадам, з дарогай праз яго вялікага паэта. 


Супрацоўніцтва 
працягваецца 


У пачатку месяца ў рэдакцыі 
нашае газеты прайшла сустрэ- 
ча прадстаўнікоў дэмакратыч- 
ных партый ды рухаў Віцеб- 
ска з кіраўніком арганізацыі 
па міжнародных кантактах 
(ІВУЎ) Вольфгангам Копфам з 
Нінбурга (ФРГ). Адбыўся ка- 
рысны абмен думкамі пра да- 
лейшыя шляхі супрацоўніцтва 
між ІВУЎ і віцебскімі дэмакра- 
тамі. 

Б. БАРЫСАЎ. 


- а“ Выбаэ 


аааааааацанннананцннанічччаачамаа 
аа ананасаў 





Віцебскі гарадскі 
клуб выбаршчыкаў 
«За дэмакратычныя 
выбары» 


Галоўны 
рэдактар 
Барыс 
ХАМАЙДА 


е 
РЭДАКЦЫЙНАЯ 
РАДА: 

Валянцін АРЛОЎ 
Хрыстафор ЖАЛЯПАЎ 
Васіль ІГНАЦЕНКА 
Юры ЛАЎРЭНАЎ 
Ларыса МІХНЕВІЧ 

] Міхась ПАЎЛАЎ 
Уладзімір ПЛЕШЧАНКА 
Леанід ТАМАРОВІЧ 
Ігар ЦІШКІН 


Мастак Р. Клікушын. 
Фотаздымкі 
М. Міхайлава. 
Адрас рэдакцыі: 210601, 
м. Віцебск, вул. Гогаля, 17. 


Тэл. 37:35-06, 31728:44. 


Заснавальнік 
І 





Аўтары апублікаваных матэ. 
рыялаў нясуць адказнасць за 
падбор ды дакладнасць пада- 
дзеных фактаў, цытатаў, гаспа- 


дарча-статыстычных даных, 
уласных імёнаў, геаграфічных 
назваў і іншых звестак. А такса- 
ма за тое, што ў матэрыялах 
пададзены звесткі, якія з'яўля- 
юцца дзяржаўнай ці спецыяль- 
на акоўваемай законам тая- 
мніцай. 

Рэдакцыя можа апублікаваць 
артыкулы ў парадку абмерка- 
вання, не падзяляючы пункт 
гледжання аўтара. 


Пры перадруку спасылка 
на «Выбар» абавязковая. 





Рукапісы не вяртаюцца й не 
р 'цэнзуюцца. 


Бягучы рахунак рэдак- 
цыі Ме 200700962 у Віцеб- 
скім камерцыйным банку 
[Віцкамбанк]. Код [МФО] 
банка 150801701. 

Газета набраная і на- 
друкаваная афсетным 
спосабам у Віцебскай уз- 
буйненай друкарні імя 
Камінтэрна: г. Віцебск, 
вул. Шчарбакова-На- 
бярэжная, 6. 





Выдаецца з 
кастрычніка 1991 г. 


«заааанана ата аыаанааааараааннацанааам» -ааананчыаы-ыыыааааанылнашчыннаачыіцінінычх, аанананаганавацтчыньтаіня 


С 1 
і Выходзіць І 

штотыднёва і 
І па сярэдах І 
і - 


шш - а анн аа 


17.08.1993 г. у 17.15 
Наклад 1500 экз. 


Кошт 5 руб. 


Нумар падпісаны да :11;,хк, І 
і 


Ме 27 (55) 18--24 жніўня 1993 г. 


